



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងសេដ្ឋកិច្ច និងហិរញ្ញវត្ថុ

ថ្ងៃ អង្គារ ០១ កើត ខែ ចេត្រ ឆ្នាំ កុរ ឯកស័ក ព.ស ២៥៦៣

រាជធានីភ្នំពេញ ថ្ងៃទី ២៤ ខែ មីនា ឆ្នាំ ២០២០

សេចក្តីជូនដំណឹងសម្រាប់ប្រព័ន្ធសារព័ត៌មាន

ស្តីពីពិធីចុះហត្ថលេខាលើកិច្ចព្រមព្រៀងហិរញ្ញប្បទានសហប្រតិបត្តិការ

រវាងរាជរដ្ឋាភិបាលកម្ពុជា និង រដ្ឋាភិបាលជប៉ុន ក្រោមអធិបតីភាពដ៏ខ្ពង់ខ្ពស់របស់

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា



នាព្រឹកថ្ងៃទី ២៤ ខែ មីនា ឆ្នាំ ២០២០, នៅវិមានសន្តិភាព, សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា បានអញ្ជើញជាអធិបតីដ៏ខ្ពង់ខ្ពស់ក្នុងពិធីចុះហត្ថលេខាក្នុងការផ្តល់ ហិរញ្ញប្បទានដល់គម្រោងចំនួនប្រាំ ក្នុងនោះ លើលិខិតប្តូរសារចំនួនប្រាំ និងលើកិច្ចព្រមព្រៀងឥណទាន សម្បទានចំនួនពីរ ដូចខាងក្រោម៖

ក. ការចុះហត្ថលេខារវាង ÷ ឯកឧត្តម **ប្រាក់ សុខុន** ឧបនាយករដ្ឋមន្ត្រី រដ្ឋមន្ត្រីក្រសួងការបរទេស និង សហប្រតិបត្តិការអន្តរជាតិ ជាមួយឯកឧត្តម **Masahiro MIKAMI** ឯកអគ្គរាជទូតជប៉ុន ប្រចាំនៅ ព្រះរាជាណាចក្រកម្ពុជា លើលិខិតប្តូរសារ (Exchange of Notes) ស្តីពីការផ្តល់ហិរញ្ញប្បទានដល់គម្រោង ចំនួនប្រាំ ដែលមានទឹកប្រាក់សរុបប្រមាណ ៣១២,៣៧ លានដុល្លារអាមេរិក។ លិខិតប្តូរសារ ចំនួន ៥ នេះ រួមមាន ÷

១. គម្រោងពង្រីកប្រព័ន្ធផ្គត់ផ្គង់ទឹកស្អាតក្នុងក្រុងតាខ្មៅ (ទឹកប្រាក់ចំនួន ៣ ៤២១ លានយ៉េន ត្រូវជា ប្រមាណ ៣០,៧ លានដុល្លារអាមេរិក)
២. គម្រោងសមាហរណកម្មការបោសសម្អាតមីន និងសង្គ្រោះជនពិការដោយសារមីន (ទឹកប្រាក់ចំនួន ១ ០០០ លានយ៉េន ត្រូវជាប្រមាណ ៨,៩៧ លានដុល្លារអាមេរិក)
៣. គម្រោងកម្មវិធីអភិវឌ្ឍន៍សេដ្ឋកិច្ច និងសង្គម តាមរយៈការផ្តល់រថយន្ត និងសម្ភារៈ ដល់កម្ពុជាសម្រាប់ កិច្ចប្រជុំអាស៊ាន ២០២២ (ទឹកប្រាក់ចំនួន ៣០០ លានយ៉េន ត្រូវជាប្រមាណ ២,៧ លានដុល្លារអាមេរិក)
៤. គម្រោងធ្វើឱ្យប្រសើរឡើងនូវកំណាត់ផ្លូវជាតិលេខ៥ (ពីស្ពានព្រែកក្តាម - ធ្លាមម ខេត្តពោធិ៍សាត់) ដំណាក់ កាលទី៣ ដែលមានទឹកប្រាក់ចំនួន ១១ ៧១៥ លានយ៉េន ត្រូវជាប្រមាណ ១០៨ លានដុល្លារអាមេរិក
៥. គម្រោងធ្វើឱ្យប្រសើរឡើងនូវកំណាត់ផ្លូវជាតិលេខ៥ (ពីធ្លាមម ខេត្តពោធិ៍សាត់ - ក្រុងបាត់ដំបង និងពីក្រុង សិរីសោភ័ណ - ក្រុងប៉ោយប៉ែត) ដំណាក់កាលទី ២ ដែលមានទឹកប្រាក់ចំនួន ១៧ ៧០២ លានយ៉េន ត្រូវជាប្រមាណ ១៦២ លានដុល្លារអាមេរិក

ខ. ការចុះហត្ថលេខារវាង ÷ ឯកឧត្តមអគ្គបណ្ឌិតសភាចារ្យ **អូន ព័ន្ធមុនីរ័ត្ន** ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ជាមួយឯកឧត្តម **SUGANO Yuichi** ប្រធានទីភ្នាក់ងារសហប្រតិបត្តិការអន្តរជាតិ នៃប្រទេសជប៉ុន (JICA) ប្រចាំនៅកម្ពុជា លើកិច្ចព្រមព្រៀងឥណទានសម្បទានចំនួនពីរ ដែលមានទឹកប្រាក់សរុបប្រមាណ ២៧០ លានដុល្លារអាមេរិក។ កិច្ចព្រមព្រៀងឥណទានសម្បទាន ចំនួន ២ នេះ ជាកញ្ចប់ឥណទានសម្រាប់បន្ថែមដល់គម្រោងទាំងពីរ រួមមាន ÷

១. គម្រោងធ្វើឱ្យប្រសើរឡើងនូវកំណាត់ផ្លូវជាតិលេខ៥ (ពីស្ពានព្រែកក្តាម - ធ្លាម្លម ខេត្តពោធិ៍សាត់) ដំណាក់កាលទី៣ ដែលមានទឹកប្រាក់ចំនួន ១១ ៧១៥ លានយ៉េន ត្រូវជាប្រមាណ ១០៨ លានដុល្លារអាមេរិក

២. គម្រោងធ្វើឱ្យប្រសើរឡើងនូវកំណាត់ផ្លូវជាតិលេខ៥ (ពីធ្លាម្លម ខេត្តពោធិ៍សាត់ - ក្រុងបាត់ដំបង និងពីក្រុងសិរីសោភ័ណ - ក្រុងប៉ោយប៉ែត) ដំណាក់កាលទី ២ ដែលមានទឹកប្រាក់ចំនួន ១៧ ៧០២ លានយ៉េន ត្រូវជាប្រមាណ ១៦២ លានដុល្លារអាមេរិក

ជាមួយ គម្រោងធ្វើឱ្យប្រសើរឡើងនូវកំណាត់ផ្លូវជាតិលេខ ៥ (ពីស្ពានព្រែកក្តាម - ក្រុងប៉ោយប៉ែត) ក្នុងក្របខ័ណ្ឌឥណទានសម្បទានជប៉ុន មានប្រវែងសរុប ៣៦៦ គម បានបែងចែកជា ៣ ផ្នែកធំៗ គឺ÷

១- ភាគខាងជើង (ពីក្រុងបាត់ដំបង - ក្រុងសិរីសោភ័ណ) កំណាត់ផ្លូវមានប្រវែងសរុប ៨៤,៧៤ គម ក្នុងនោះ ផ្លូវមេមានប្រវែង ៥១,៤៨ គម និងផ្លូវរវាងក្រុងបាត់ដំបង មានប្រវែង ២៣,៩២ គម និងផ្លូវរវាងក្រុងសិរីសោភ័ណ មានប្រវែង ៩,៣៤ គម។

២- ភាគខាងត្បូង (ពីស្ពានព្រែកក្តាម - ធ្លាម្លម ខេត្តពោធិ៍សាត់) កំណាត់ផ្លូវមានប្រវែងសរុប ១៣៥,២៤ គម ក្នុងនោះ ផ្លូវមេមានប្រវែង ១១៧,៩៧ គម និងផ្លូវរវាង ពីរខ្សែគី ផ្លូវរវាងក្រុងឧត្តុង្គ មានប្រវែង ៥,២ គម និងផ្លូវរវាងក្រុងកំពង់ឆ្នាំង មានប្រវែង ១២,០៧ គម។

៣- ភាគកណ្តាល (ពីធ្លាម្លម ខេត្តពោធិ៍សាត់ - ក្រុងបាត់ដំបង និងពីក្រុងសិរីសោភ័ណ - ក្រុងប៉ោយប៉ែត) កំណាត់ផ្លូវមានប្រវែងសរុប ១៤៦,០៤ គម ក្នុងនោះ ពីធ្លាម្លម ខេត្តពោធិ៍សាត់ ទៅក្រុងបាត់ដំបង មានប្រវែង ៩៩,២១ គម ជាផ្លូវ ៤ គន្លង, ផ្លូវរវាងក្រុងពោធិ៍សាត់ ១១,៦៩ គម និង កំណាត់ផ្លូវពីក្រុងសិរីសោភ័ណ ទៅក្រុងប៉ោយប៉ែត មានប្រវែង ៣៥,១៤ គម។

ដោយហេតុថា តម្រូវការហិរញ្ញប្បទានសម្រាប់ផ្នែកនីមួយៗមានតម្រូវការធំ ដូចនេះ ការផ្តល់ឥណទានសម្រាប់ផ្នែកនីមួយៗបានធ្វើឡើងជាដំណាក់កាលៗទៅតាមការវិវឌ្ឍនៃការរៀបចំអនុវត្តគម្រោង។ ជាមួយ កំណាត់ផ្លូវជាតិលេខ៥ (ពីស្ពានព្រែកក្តាម - ក្រុងប៉ោយប៉ែត) ដែលមានប្រវែងសរុបចំនួន ៣៦៦ គម មានតម្រូវការឥណទានសម្បទានពីរដ្ឋាភិបាលជប៉ុនសរុបប្រមាណ ៨៤០ លានដុល្លារអាមេរិក។